



ул. Македонија 12/3  
1000 Скопје  
Република Македонија  
Тел: + 389 2 3211 262  
Факс: +389 2 3126 311  
e-mail: dzr@dzr.gov.mk  
www.dzr.gov.mk

Број: 09-288/6

Дата: 16.05.2016

## КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

### Резиме

Државниот завод за ревизија изврши ревизија на финансиските извештаи на Социјалдемократскиот сојуз на Македонија – СДСМ (во натамошниот текст СДСМ) на сметката за редовно работење за 2014 година, заедно со ревизија на усогласеност.

За финансиските извештаи на СДСМ за 2014 година изразивме мислење со резерва за вистинитоста и објективноста на финансиските извештаи и за усогласеноста со законската регулатива, упатствата и воспоставените политики.

Извршена е ревизија на финансиските извештаи на СДСМ на сметката за редовно работење за 2012 година и изразено е мислење со резерва за вистинитоста и објективноста на финансиските извештаи, како и за усогласеност на активностите, финансиските трансакции и информации со релевантната законска регулатива, упатствата и воспоставените политики.

Со ревизијата беше опфатено и спроведувањето на препораките дадени во Конечниот извештај на овластениот државен ревизор за 2012 година, при што е утврдено дека две препораки не се спроведени и една препорака е делумно спроведена.

Со извршената ревизијата на финансиските извештаи за 2014 година, констатирани се следните состојби:

- евиденција и плаќање на обврски по фактури кои потекнуваат од минати години,
- за дел од градежните објекти, наследени од правниот субјект претходник на партијата, се уште не е решен сопственичкиот статус,

---

Ревизорски тим:

1. \_\_\_\_\_  
2. \_\_\_\_\_  
3. \_\_\_\_\_

Овластен државен ревизор

1

**СОЦИЈАЛДЕМОКРАТСКИ СОЈУЗ НА МАКЕДОНИЈА - СДСМ**  
**КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

---

- потреба од дополнување на податоци во прегледот за бројот и седиштата на општински организации на партијата, заради целосност на истиот.

За констатираните состојби дадени се препораки, со цел преземање мерки за надминување на истите.

Во делот Нагласување на прашања за неизвесност и континуитет извршивме обелоденување за прифатените корекции во текот на ревизијата кои имаат влијание на финансиските извештаи, како и судските постапки, чиј исход ќе има влијание на износот на обврските на партијата.

Ревизијата истакнува постоење на системски слабости и тоа:

- дефинирање на поконкретни насоки за постапување во однос на признавањето на приходите и расходите според сметководствено начело на модифицирано настанување на деловните промени, односно трансакции, како и во однос на нивното евидентирање;
- присуство на пресметковни сметки во подзаконските акти кои го уредуваат обликот и содржината на финансиските извештаи за непрофитните организации;
- усогласување на пропишаниот образец на Годишен финансиски извештај со одредбите од Законот за финансирање на политичките партии, во делот на изворите на финансирање на истите;
- дефинирање на поконкретни насоки за регулирање во постапувањето во однос на начинот на плаќање, уплата и евидентирање на членарината како извор на финансирање на политичките партии, како и насоки за регулирање на начинот на пренос на средствата од членарина од сметката за редовно работење на сметката за изборна кампања и
- отсуство на изработени пречистени текстови на закони.

Надлежните органи потребно е да преземат активности за надминување на утврдените системски слабости.

Од страна на одговорните лица на субјектот, не се добиени забелешки на Нацрт извештајот на овластениот државен ревизор.

---

Ревизорски тим:

1. \_\_\_\_\_  
2. \_\_\_\_\_  
3. \_\_\_\_\_

Овластен државен ревизор

2

**СОЦИЈАЛДЕМОКРАТСКИ СОЈУЗ НА МАКЕДОНИЈА - СДСМ**  
**КОНЕЧЕН ИЗВЕШТАЈ НА ОБЛАСТЕНИОТ ДРЖАВЕН РЕВИЗОР**

---

**1. Вовед**

- 1.1. Извршивме ревизија на приложените финансиски извештаи на страна 12-14 заедно со ревизија на усогласеност на СДСМ на сметката за редовно работење, која се состои од биланс на состојба на ден 31 декември, биланс на приходи и расходи за годината која завршува со тој датум и преглед на значајни сметководствени политики и објаснувачки белешки кон финансиските извештаи.
- 1.2. Ревизијата на финансиските извештаи од точка 1.1. на овој извештај е извршена согласно член 22 став 1 од Законот за државната ревизија и Годишната програма за работа на Државниот завод за ревизија согласно член 23 од Законот за државна ревизија.
- 1.3. Извршена е ревизија на финансиските извештаи на СДСМ на сметката за редовно работење за 2012 година и изразено мислење со резерва за вистинитоста и објективноста на финансиските извештаи, како и за усогласеност на активностите, финансиските трансакции и информации со релевантната законска регулатива, упатствата и воспоставените политики.
- 1.4. Финансиските извештаи од точка 1.1. на овој извештај, е одговорност на раководството на партијата застапувано од:
- Зоран Заев, претседател на СДСМ.

Оваа одговорност вклучува дизајнирање, имплементација и одржување на интерна контрола која што е релевантна за подготвување и објективно презентирање на финансиските извештаи коишто се ослободени од материјално погрешни прикажувања, без разлика дали се резултат на измами или грешки, избор и примена на соодветни сметководствени политики, како и правење на сметководствени проценки кои што се разумни во околностите.

Раководството на субјектот е исто така одговорно за осигурување дека активностите, финансиските трансакции и информации, рефлектирани во финансиските извештаи се во согласност со релевантната законска регулатива, упатства и воспоставени политики.

- 1.5. Одговорност на ревизорите е да изразат мислење за финансиските извештаи од точка 1.1. врз основа на извршената ревизија. Оваа одговорност вклучува и изразување мислење за тоа, дали активностите, финансиските трансакции и информации рефлектирани во финансиските извештаи се, во сите материјални аспекти, во согласност со релевантната законска регулатива, упатства и воспоставени политики.
- Оваа одговорност вклучува извршување на постапки за добивање ревизорски докази за тоа дали приходите и трошоците се користени за планираните намени утврдени од страна на законодавецот. Таквите постапки вклучуваат и

---

*Ревизорски тим:*

1. \_\_\_\_\_  
2. \_\_\_\_\_  
3. \_\_\_\_\_

*Овластен државен ревизор*

3

**СОЦИЈАЛДЕМОКРАТСКИ СОЈУЗ НА МАКЕДОНИЈА - СДСМ**  
**КОНЕЧЕН ИЗВЕШТАЈ НА ОБЛАСТЕНИОТ ДРЖАВЕН РЕВИЗОР**

---

процена на ризикот од неусогласеност.

Ревизијата е извршена во согласност со Ревизорските стандарди на Врховните ревизорски институции (ISSAI). Овие стандарди налагаат да ги почитуваме етичките барања и да ја планираме и извршиме ревизијата со цел да добиеме разумно уверување за тоа дали финансиските извештаи се ослободени од материјално погрешни прикажувања. Ревизијата вклучува извршување на постапки за прибавување на достатни соодветни ревизорски докази како поткрепа на нашите заклучоци. Избраните постапки зависат од расудувањето на ревизорот, вклучувајќи ја и проценката на ризикот од материјална неусогласеност, без разлика дали е резултат на измами или грешки.

При проценка на ризикот, ревизорот ги разгледува внатрешните контроли релевантни за подготвување и објективно презентирање на финансиските извештаи со цел да се дизајнираат ревизорски постапки кои се соодветни во околностите, но не за целите на изразување на мислење за ефективност на внатрешните контроли на субјектот. Ревизијата исто така вклучува оценка на соодветноста на користените сметководствени политики и на разумноста на сметководствени проценки направени од страна на раководството на субјектот, како и оценка на севкупното презентирање на финансиските извештаи. Веруваме дека ревизорските докази коишто ги имаме прибавено се достатни и соодветни за да обезбедат основа за нашето ревизорско мислење.

## **2. Цел и делокруг на ревизијата**

2.1. Цел на ревизијата на финансиските извештаи е да му овозможи на ревизорот да добие разумно уверување за тоа дали финансиските извештаи земени како целина се ослободени од материјално погрешни прикажувања било поради измама или поради грешка, овозможувајќи му на ревизорот да изрази мислење за тоа дали финансиските извештаи се изготвени, во сите материјални аспекти, во согласност со применливата рамка за финансиско известување и да известува за финансиските извештаи и да комуницира, во согласност со ревизорските наоди.

Цел на ревизијата на усогласеност во врска со ревизијата на финансиските извештаи е ревизорот да добие разумно уверување за тоа дали активностите, финансиските трансакции и информациите рефлектирани во финансиските извештаи се, во сите материјални аспекти, во согласност со релевантната законска регулатива, упатства и воспоставени политики и да ја известува законодавната власт и други соодветни тела за наоди и расудувања.

2.2. Финансиските извештаи кои се предмет на овој извештај се засновани врз завршната сметка составена според применливата рамка за финансиско известување во Република Македонија и со прифатени и спроведени извесни корекции од страна на субјектот, како резултат на утврдени погрешни прикажувања.

---

Ревизорски тим:

1. \_\_\_\_\_
2. \_\_\_\_\_
3. \_\_\_\_\_

Овластен државен ревизор

4

2.3. Ревизијата од точка 1.1. погоре е планирана и извршена во периодот од 26.10.2015 до 20.11.2015 година од тим на Државниот завод за ревизија.

### **3. Осврт на ревизијата за 2012 година - спроведување на препораките**

Ревизијата од точка 1.1. погоре опфати и ревизија на спроведување на препораките дадени во конечниот извештај на ОДР за 2012 година. Дадени се три препораки, од кои две не се спроведени и една е делумно спроведена. Во Прилог 1 дадени се резултатите од извршената ревизија на спроведување на препораките презентирани во конечниот извештај на овластениот државен ревизор за 2012 година.

### **4. Наоди и препораки**

Прашањата кои ги покрива овој извештај беа дискутирани на завршниот состанок со одговорните лица на СДСМ – предмет на ревизија.

Не се примени забелешки по Нацрт извештајот на овластениот државен ревизор бр. 09-288/1 ОД 18.03.2016 година.

Констатирани се следните состојби:

#### **4.1. Финансиски извештаи**

4.1.1. Со увид во сметководствената евиденција и книгата на влезни фактури за 2014 година ревизијата утврди дека во СДСМ се евидентирани и платени обврски во износ од 1.402 илјади денари по фактури кои потекнуваат од 2013 година. Фактурите не се евидентирани во периодот за кој се однесуваат, поради ненавремено доставување од страна на добавувачите и ненавремен прием на документацијата во СДСМ. Ваквата состојба не е во согласност со член 2 од Законот за сметководството на непрофитните организации, согласно кој непрофитните организации сметководството го водат на начин кој обезбедува сеопфатно, благовремено и ажурно водење на деловните книги.

#### **Препорака:**

Одговорното лице во СДСМ да преземе активности за навремено и целосно евидентирање и искажување на обврските во сметководствената евиденција.

4.1.2. Во конечниот извештај на Овластениот државен ревизор за финансиските извештаи на СДСМ за 2012 година констатирано е дека партијата располага со градежни објекти, кои ги наследила од правниот субјект нејзин претходник, за кои не е презентирани доказ за утврдување на сопственоста

---

Ревизорски тим:

1. \_\_\_\_\_  
2. \_\_\_\_\_  
3. \_\_\_\_\_

Овластен државен ревизор

5

**СОЦИЈАЛДЕМОКРАТСКИ СОЈУЗ НА МАКЕДОНИЈА - СДСМ**  
**КОНЕЧЕН ИЗВЕШТАЈ НА ОБЛАСТЕНИОТ ДРЖАВЕН РЕВИЗОР**

---

на објектите и нивно воведување кај надлежната агенција и во сметководствената евиденција на партијата.

Од извршениот увид на приложената документација ревизијата утврди дека состојбата не е променета, односно за дел од градежните објекти се уште не е обезбеден документ за сопственост, заради усогласување на евиденцијата во деловните книги со одредбите на Законот за сметководство на непрофитните организации, Закон за облигационите односи, Закон за сопственост и други стварни права.

**Препорака:**

Одговорното лице во СДСМ да обезбеди соодветни документи кои би претставувале основа за решавање на сопственичкиот статус на објектите со цел нивно воведување кај надлежната институција и во сметководствената евиденција на партијата.

- 4.1.3. СДСМ, согласно Статутот на партијата, својата активност ја остварува преку општински организации како облик на поврзување на членството од подрачјето на општината. Бројот на општинските организации на СДСМ е определен со посебен акт/одлука. Подрачјето на дејствување на општинските организации на СДСМ се поклопува со административно територијалната поделба на Република Македонија. Согласно одлуката, општинските организации треба да користат деловен простор сопственост на СДСМ како и деловен простор наследен со недефинирана сопственост, а за останатите општински организации ќе склучуваат договори за закуп од времен карактер согласно финансиските можности на партијата.

Од извршениот увид на доставениот преглед на општински организации, ревизијата констатира дека покрај користењето на сопствен простор, простор без утврдено право на сопственост, партијата за 24 општински организации има склучено договори за закуп на деловен простор, додека за 33 општински организации нема обезбедено деловен простор на подрачјето на дејствување. Во текот на ревизијата, од страна на раководството на партијата донесена е Одлука број 0302-443/2 од 07.12.2015 година, согласно која општинските организации на СДСМ кои немаат деловен простор (сопствен или под закуп) треба да користат деловниот простор во соседните општински организации на партијата.

**Препорака:**

Одговорното лице во СДСМ да продолжи со отпочнатите активности за навремено уредување на начинот на користење на деловниот простор на подрачјето на дејствување на секоја општинска организација и негово евидентирање.

---

*Ревизорски тим:*

1. \_\_\_\_\_
2. \_\_\_\_\_
3. \_\_\_\_\_

*Овластен државен ревизор*

6

## **Основ за изразување на мислење**

Вкупен ефект од изнесените наоди, кои се основ за изразување мислење, во точката 4.1. кои се однесуваат на непочитување на начелата на сеопфатно, благовремено и ажурно сметководствено евидентирање на обврските во претходните години, нерешен сопственички статус на дел од градежните објекти наследени од правниот субјект претходник на партијата и непостоење на доволно податоци за локацијата и начинот на функционирање на општинските организации во услови кога СДСМ нема обезбедено деловен простор на подрачјето на дејствување на општинската организација, имаат влијание врз издаденото мислење од страна на ревизијата.

## **5. Ревизорско мислење**

### **Мислење за финансиски извештаи**

Според наше мислење, со исклучок на ефектот на прашањата изнесени во точката 4.1., финансиските извештаи ги прикажуваат вистинито и објективно, во сите материјални аспекти, финансиската состојба на Социјалдемократски сојуз на Македонија - СДСМ на ден 31 декември 2014 година, како и резултатите на финансиските активности за годината која завршува со тој датум, во согласност со применливата рамка за финансиско известување.

### **Мислење за усогласеност со закони и прописи**

Според наше мислење, со исклучок на ефектот на прашањата изнесени во точката 4.1., активностите, финансиските трансакции и информации рефлектирани во финансиските извештаи на Социјалдемократски сојуз на Македонија - СДСМ, во сите материјални аспекти се во согласност со релевантната законска регулатива, упатства и воспоставени политики.

## **6. Нагласување на прашања за неизвесност и континуитет**

- 6.1. СДСМ, во текот на ревизијата изготви Преглед на судски постапки со состојба 11.11.2015 година, согласно кој во тек се 21 судски постапки во кои тужена страна е СДСМ по основ на неплатени фактури, во износ од 10.659 илјади денари, чиј исход ќе има влијание на износот на обврските на СДСМ.
- 6.2. Во текот на ревизијата од страна на партијата прифатени и спроведени се корекции дадени од Државниот завод за ревизија, кои предизвикаа промени во активата и пасивата во финансискиот извештај - Биланс на

---

*Ревизорски тим:*

1. \_\_\_\_\_  
2. \_\_\_\_\_  
3. \_\_\_\_\_

*Овластен државен ревизор*

7

**СОЦИЈАЛДЕМОКРАТСКИ СОЈУЗ НА МАКЕДОНИЈА - СДСМ**  
**КОНЕЧЕН ИЗВЕШТАЈ НА ОБЛАСТЕНИОТ ДРЖАВЕН РЕВИЗОР**

---

состојба во вкупен износ од 554 илјади денари, спроведени во налозите за книжење број 0001 од 13.11.2015 година, 0002 од 19.11.2015 година и 0004, 0005 и 0006 од 20.11.2015 година. Спроведените корекции на секоја позиција поодделно, детално се прикажани во делот Образложенија кон финансиските извештаи.

## 7. Останати прашања

7.1. Согласно член 13 од Законот за сметководството за непрофитните организации<sup>1</sup> признавањето на приходите и расходите се спроведува според сметководствено начело на модифицирано настанување на деловните промени, односно трансакции, што значи дека приходите се признаат во пресметковниот период во којшто настанале според критериумот на мерливост и расположливост.

Согласно наведениот член приходите се мерливи кога можат да се искажат вредносно и постапувањето при евидентирањето на истите кај политичките партии е еднообразно, додека под критериумот расположливост на приходите во пресметковниот период се подразбира дека приходите се расположливи кога се остварени во пресметковниот период или во рок од 30 дена по истекот на пресметковниот период под услов приходите да се однесуваат на пресметковниот период и да служат за покривање на обврските од тој пресметковен период.

Исто така во однос на расходите е регулирано дека расходите се признаваат во пресметковниот период во којшто настанале или во рок од 30 дена по истекот на пресметковниот период, под услов обврската за плаќање да настанала во тој пресметковен период.

Примената на критериумот расположливост на приходите како и признавањето на расходите, во пракса создава потешкотии при сметководственото евидентирање на трансакциите во деловните книги на партиите, како и разноликост во постапувањето при евидентирањето на истите.

Ревизијата смета дека надлежните органи потребно е да донесат поконкретни насоки за постапувањето во однос на признавањето на приходите и расходите според сметководствено начело на модифицирано настанување на деловните промени односно трансакции, како и во однос на нивното евидентирање или да преземат мерки за законско доуредување.

Истакнуваме дека СДСМ при евиденцијата и искажувањето на сметководствените настани/трансакции за 2014 година го применува сметководственото начело на парично искажување.

---

<sup>1</sup> „Службен весник на Република Македонија” број 24/2003 и 17/2011



**СОЦИЈАЛДЕМОКРАТСКИ СОЈУЗ НА МАКЕДОНИЈА - СДСМ**  
**КОНЕЧЕН ИЗВЕШТАЈ НА ОБЛАСТЕНИОТ ДРЖАВЕН РЕВИЗОР**

---

7.2. Со одредбите на член 23 став 3 од Законот за финансирање на политичките партии е уредено, политичките партии сметководството да го водат според одредбите на Законот за сметководство за непрофитните организации. Во членот 13 од Законот за сметководство за непрофитните организации и членот 18 од Правилникот за сметководство за непрофитните организации<sup>2</sup> уреден е начинот на признавање на приходите и расходите на непрофитните организации, кои упатуваат на примена на сметководственото начело на „модифицирано настанување на деловните промени, односно трансакции“. Со извршениот увид во: Правилникот за сметковниот план и билансите на непрофитните организации<sup>3</sup> и Правилникот за содржината на одделни сметки во сметковниот план на непрофитните организации<sup>4</sup>, ревизијата констатира дека се пропишани сметки и позиции<sup>5</sup> кои не бараат одлив на парични средства односно истите претставуваат пресметковни позиции и нивното признавање се темели на сметководственото начело на „пресметковна основа“. За надминување на утврдената состојба надлежното министерство потребно е да преземе активности за изменување и дополнување на наведените подзаконски акти, со кои ќе обезбеди доследно почитување на сметководственото начело на „модифицирано настанување на деловните промени, односно трансакции“.

7.3. Согласно членот 13 од Законот за финансирање на политичките партии, утврдени се приватните извори од кои може да се врши финансирање на политичките партии. Истовремено, во Правилникот за образецот, формата, содржината и начинот на водење на Годишниот финансиски извештај за политичките партии („Службен весник на Република Македонија, број 21/2013), во точка 39 од пропишаниот образец на Годишниот финансиски извештај предвидена е позиција за расходи за камати на кредити и заеми, кои како извор на финансирање на политичките партии не е предвиден во горенаведениот закон.

Ревизијата смета дека надлежните органи потребно е да преземат активности за усогласување на пропишаниот образец на Годишен финансиски извештај со одредбите од Законот за финансирање на политичките партии, во делот на изворите на финансирање на истите.

---

<sup>2</sup> „Службен весник на Република Македонија“ број 24/2003, 8/2009, 12/2009 и 175/2011

<sup>3</sup> „Службен весник на Република Македонија“ број 117/05; 11/06

<sup>4</sup> „Службен весник на Република Македонија“ број 117/2005

<sup>5</sup> 406-Амортизација; 480-Вонредни-невообичаени ставки на трошоци кои не произлегуваат од вообичаените (редовни) активности и кои не се очекуваат дека ќе се појават; 481-Вонредни отписи и отуѓување на средства кои настанале неочекувано и со висока вредност; 482-Загуби поради оштетување на голем дел од средствата или поради природна катастрофа; итн

**СОЦИЈАЛДЕМОКРАТСКИ СОЈУЗ НА МАКЕДОНИЈА - СДСМ**  
**КОНЕЧЕН ИЗВЕШТАЈ НА ОБЛАСТЕНИОТ ДРЖАВЕН РЕВИЗОР**

---

Истакнуваме дека СДСМ, во 2014 година, 22% од потребните финансиски средства за своето работење ги обезбедува од правно лице – деловна банка во земјата, преку земени долгорочни и краткорочни кредити со определен период на отплата.

7.4. Согласно членот 13 од Законот за финансирање на политичките партии, утврдени се приватните извори на финансирање на политичките партии, помеѓу кои и членарина како основ на финансирање на партијата. Членарината претставува редовен износ на средства кој членот на партијата го плаќа годишно согласно со актите на партијата, кој за период од една година не смее да биде повисок од една просечна исплатена нето плата во РМ, поединечно по секој член.

Ревизијата констатира дека партиите приходите од членарина најчесто ги регулираат со донесување на интерен акт. Согласно донесените акти се пропишува висината на чланарината, начинот на плаќање, начинот на уплата како и начинот на нивното евидентирање, кои се разликуваат кај одделните партии.

Заради воедначено постапување кај сите политички субјекти ревизијата смета дека надлежните органи потребно е да донесат поконкретни насоки за регулирање на начинот на плаќање, уплата, евидентирање, со цел еднообразност во начинот на нивното сметководствено евидентирање и потврдување на законски утврдениот лимит за секој член одделно.

Истотака, во член 83 став 2 од Изборниот законик<sup>6</sup>, предвидена е можност за финансирање на изборната кампања од членарината на политичката партија.

Ревизијата смета дека надлежните органи потребно е да донесат поконкретни насоки за регулирање на начинот на пренос на средствата од сметката за редовно работење на сметката за изборна кампања.

7.5. Начинот, условите и постапката за основање, регистрирање и престанок на политичките партии се уредени со одредбите во Законот за политичките партии<sup>7</sup> вклучувајќи ги и одлуките донесени од Уставниот суд на Република Македонија со кои се врши поништување, односно укинување на одредени одредби на наведениот закон објавени во „Службен весник на Република Македонија“ број 57/2007 и 60/2007. Начинот и постапката на обезбедување на финансиските средства, располагањето со средствата за тековната работа и дејствувањето на политичката партија, како и начинот на контрола на финансирањето и финансиско-материјалното работење на политичките

---

<sup>6</sup> „Службен весник на Република Македонија“ број 40/2006, 127/2006, 136/2008, 155/2008, 163/2008, 44/2011, 51/2011, 54/2011, 142/2012, 31/2013, 34/2013, 14/2014, 30/2014, 32/2014, 31/2015, 196/2015, 35/2016

<sup>7</sup> „Службен весник на Република Македонија“ број 76/2004, 5/2007, 8/2007; 5/2008 и 23/2013

Ревизорски тим:

Овластен државен ревизор

10

1. \_\_\_\_\_  
2. \_\_\_\_\_  
3. \_\_\_\_\_

**СОЦИЈАЛДЕМОКРАТСКИ СОЈУЗ НА МАКЕДОНИЈА - СДСМ**  
**КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

---

партии е уреден со Законот за финансирање на политичките партии<sup>8</sup>, вклучувајќи ја и одлуката донесена од Уставниот суд на Република Македонија со која се врши укинување на одредени одредби на наведениот закон („Службен весник на Република Македонија” број 36/2006). Со извршениот увид во наведените законски акти ревизијата констатира дека до периодот на известување од извршената ревизија не постојат пречистени текстови на наведените законски акти и покрај тоа што Законодавно-правната комисија на Собранието на Република Македонија е овластена да утврди пречистен текст на наведените закони.

Собранието на Република Македонија потребно е да ја задолжи Законодавно - правната комисија на Собранието на Република Македонија да утврди пречистен текст на погоренаведените законски акти.

---

<sup>8</sup> „Службен весник на Република Македонија” број 76/2004, 86/2008, 161/2008, 96/2009, 148/2011, 142/2012, 23/2013

*Ревизорски тим:*

1. \_\_\_\_\_
2. \_\_\_\_\_
3. \_\_\_\_\_

*Овластен државен ревизор*

*11*

**СОЦИЈАЛДЕМОКРАТСКИ СОЈУЗ НА МАКЕДОНИЈА - СДСМ**  
**КОНЕЧЕН ИЗВЕШТАЈ НА ОБЛАСТЕНИОТ ДРЖАВЕН РЕВИЗОР**

БИЛАНС НА ПРИХОДИ И РАСХОДИ ЗА 2014 ГОДИНА				
Опис на позицијата	Образложение	во 000 денари		
		2014	2013	
<b>Приходи</b>				
Приходи од камата и позитивни курсни разлики	3.1.1.	-	1	
Приходи од членарини, подароци, донации и приходи од други извори	3.1.2.	59.288	67.961	
Приходи од кирии и закупнини	3.1.3.	1.910	2.029	
Други приходи	3.1.4.	1.800	-	
Пренесен дел од вишок на приходи од претходната година	3.1.5.	950	72	
Вонредни приходи	3.1.6.	1.612	7.677	
<b>Вкупно приходи</b>		<b>65.560</b>	<b>77.740</b>	
<b>Расходи</b>				
Материјални расходи, услуги, амортизација	3.2.1.	12.193	17.533	
Други расходи	3.2.2.	18.429	10.530	
Пренесени средства	3.2.3.	17.517	40.235	
Капитални и други средства	3.2.4.	8.477	779	
Плати и надоместоци на плати	3.2.5.	8.457	6.139	
Даноци и придонеси кои не зависат од резултатот	3.2.6.	442	1.574	
<b>Вкупно расходи</b>		<b>65.515</b>	<b>76.790</b>	
<b>Нето вишок на приходи-добивка по оданочување</b>		<b>45</b>	<b>950</b>	

Ревизорски тим:

1. \_\_\_\_\_
2. \_\_\_\_\_
3. \_\_\_\_\_

Овластен државен ревизор

12

**СОЦИЈАЛДЕМОКРАТСКИ СОЈУЗ НА МАКЕДОНИЈА - СДСМ**  
**КОНЕЧЕН ИЗВЕШТАЈ НА ОБЛАСТЕНИОТ ДРЖАВЕН РЕВИЗОР**

<b>БИЛАНС НА СОСТОЈБА НА ДЕН 31.ДЕКЕМВРИ 2014 ГОДИНА</b>				
Опис на позицијата	Образложение	во 000 денари		
		2014	2013	
<b>Актива</b>				
<b>Парични средства, краткорочни побарувања и АВР</b>	4.1.			
Парични средства	4.1.1.	45		950
Побарувања	4.1.2.	475		348
Активни временски разграничувања	4.1.3.	60.466		59.724
<b>Вкупно тековни средства</b>		<b>60.986</b>		<b>61.022</b>
<b>Постојани средства</b>	4.2.			
Материјални средства	4.2.1.	114.834		109.287
<b>Вкупно постојани средства</b>		<b>114.834</b>		<b>109.287</b>
<b>Вкупна актива</b>		<b>175.820</b>		<b>170.309</b>
<b>Вонбилансна актива</b>	4.6.	-		61.532
<b>Пасива</b>				
<b>Краткорочни обврски</b>	4.3.			
Краткорочни обврски спрема добавувачи	4.3.1.	15.354		18.826
Обврски спрема државата и други институции	4.3.2.	78		95
Краткорочни финансиски обврски	4.3.3.	9.300		-
Пасивни временски разграничувања	4.3.4.	520		1.298
<b>Вкупно тековни обврски</b>		<b>25.252</b>		<b>20.219</b>
Долгорочни обврски	4.4.	35.734		40.803
<b>Извори на средства</b>	4.5.			
Извори на деловни средства	4.5.1.	114.834		109.287
<b>Вкупно извори на деловни средства</b>		<b>114.834</b>		<b>109.287</b>
<b>Вкупна пасива</b>		<b>175.820</b>		<b>170.309</b>
<b>Вонбилансна пасива</b>	4.6.	-		61.532

Ревизорски тим:

1. \_\_\_\_\_
2. \_\_\_\_\_
3. \_\_\_\_\_

Овластен државен ревизор

13

**СОЦИЈАЛДЕМОКРАТСКИ СОЈУЗ НА МАКЕДОНИЈА - СДСМ**  
**КОНЕЧЕН ИЗВЕШТАЈ НА ОБЛАСТЕНИОТ ДРЖАВЕН РЕВИЗОР**

ПРЕГЛЕД			
НА ПРОМЕНИ НА ИЗВОРИ НА КАПИТАЛНИТЕ СРЕДСТВА ЗА 2014 ГОДИНА			
			во 000 денари
О П И С	Државен јавен капитал	Останат капитал (залихи на материјали, резервни делови и ситен инвентар и хартии од вредност)	Вкупно
Состојба 01.01.2014 година	109.287	-	109.287
<b>Зголемување по основ на:</b>	<b>8.540</b>	<b>145</b>	<b>8.685</b>
Набавки	8.540	-	8.540
Корекции по ревизија	-	145	145
<b>Намалување по основ на:</b>	<b>2.993</b>	<b>145</b>	<b>3.138</b>
Амортизација	2.993	-	2.993
Корекции по ревизија	-	145	145
Состојба 31.12.2014 година	114.834	-	114.834

Ревизорски тим:

1. \_\_\_\_\_
2. \_\_\_\_\_
3. \_\_\_\_\_

Овластен државен ревизор

14